

ಮೂಡಿಗೆರೆ ತಾಲ್ಲೂಕಿನಲ್ಲಿ ತಕಾವಿಸಾಲ ಮರುಪಾವತಿ ಮಾಡಿದ ಬಗ್ಗೆ ಕ್ಲಿಯರೆನ್ಸ್
ಸರ್ಜಿಫಿಕೇಟ್ ಕೊಡದೆಯಿರುವುದು

58. ಶ್ರೀ ಜಿ. ಪುಟ್ಟಸ್ವಾಮಿ (ಮೂಡಿಗೆರೆ).—

ಕಂದಾಯ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ :—

(ಅ) ಚಿಕ್ಕಮಗಳೂರು ಜಿಲ್ಲೆ ಮತ್ತು ಮೂಡಿಗೆರೆ ತಾಲ್ಲೂಕಿನಲ್ಲಿ ರೈತರು ತಕಾವಿ ಮತ್ತು ರ್ಯಾಂಡ್ ಇಂಪ್ರೂವ್‌ಮೆಂಟ್ ವಗೈರೆ ಸಾಲಗಳನ್ನು ಪಡೆದಿದ್ದು ಆ ಸಾಲಗಳನ್ನು ಮರುಪಾವತಿ ಮಾಡದಿದ್ದು ಸರ್ಕಾರದ ಗಮನಕ್ಕೆ ಬಂದಿದೆಯೆ ;

(ಆ) ಹಾಗಿದ್ದಲ್ಲಿ, ಅಂಥವರಿಗೆ ಇದುವರಿಗೆ ಸಾಲ ಮರುಪಾವತಿ ಮಾಡಿದ್ದಾಗಲೂ ಕ್ಲಿಯರೆನ್ಸ್ ಸರ್ಜಿಫಿಕೇಟ್ ಕೊಡದೇ ಇದ್ದುದಕ್ಕೆ ಕಾರಣಗಳೇನು ?

ಶ್ರೀ ಎನ್. ಹುಚ್ಚಮಾಸ್ತಿ ಗೌಡ (ಕಂದಾಯ ಮಂತ್ರಿಗಳು).—

(ಅ) ಕೆಲವರು ಸಾಲಗಳ ಕಂತು ಮೊಬಲಗನ್ನು ಮರುಪಾವತಿ ಮಾಡಿರುತ್ತಾರೆ.

(ಆ) ಚಿಕ್ಕಮಗಳೂರು ಜಿಲ್ಲೆಯಲ್ಲಿ ರೈತರು ತಕಾವಿ ಮತ್ತು ರ್ಯಾಂಡ್ ಇಂಪ್ರೂವ್‌ಮೆಂಟ್ ವಗೈರೆ ಸಾಲಗಳನ್ನು ಪಡೆದಿದ್ದು ಅನೇಕರು ಪಾವತಿ ಮಾಡಿರುತ್ತಾರೆ. ಯಾವ ಯಾವ ರೈತರು ಪೂರಾ ಪಾವತಿ ಮಾಡಿರುತ್ತಾರೋ ಅಂತಹ ರೈತರಿಗೆ “ಕ್ಲಿಯರೆನ್ಸ್ ಸರ್ಜಿಫಿಕೇಟ್” ಕೊಡಲಾಗಿರುತ್ತೆ.

ಮೂಡಿಗೆರೆ ತಾಲ್ಲೂಕಿನಲ್ಲಿರುವ ಗ್ರಾಮಗಳಿಗೆ ಜಾನುವಾರು ಆಸ್ಪತ್ರೆಗಳ ಅವಶ್ಯಕತೆ

59. ಶ್ರೀ ಜಿ. ಪುಟ್ಟಸ್ವಾಮಿ (ಮೂಡಿಗೆರೆ).—

ಪಶುಸಂಗೋಪನ ರಾಜ್ಯ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ. —

(ಅ) ಚಿಕ್ಕಮಗಳೂರು ಜಿಲ್ಲಾ ಮೂಡಿಗೆರೆ ತಾಲ್ಲೂಕಿನಲ್ಲಿಯೂ ಯಾವ ಯಾವ ಗ್ರಾಮಗಳಿಗೆ ಜಾನುವಾರು ಆಸ್ಪತ್ರೆಗಳ ಅವಶ್ಯಕತೆ ಇದೆಯೆಂದು ಸರ್ಕಾರ ಒಂದು ಪಟ್ಟಿಯೇನಾದರೂ ತಯಾರಿಸಿದೆಯೇ ;

(ಆ) ಮೂಡಿಗೆರೆ ತಾಲ್ಲೂಕಿನಲ್ಲಿ ಅಲ್ಲಿಯೂ ತಾಲ್ಲೂಕು ಅಭಿವೃದ್ಧಿ ಮಂಡಲಿಯವರು ಬಾಳೆ ಹೊಳೆ, ಗೌಡಪಳ್ಳಿ, ಒಣಕಲ, ನಂದಿಪುರ ಮತ್ತು ಹಿರೇಬೈಲು ಗ್ರಾಮಗಳಿಗೆ ಜಾನುವಾರು ಆಸ್ಪತ್ರೆಗಳನ್ನು ಸ್ಥಾಪಿಸಲು ಮಂಜೂರಾತಿ ನೀಡಬೇಕೆಂದು ಸರ್ಕಾರಕ್ಕೆ ಮನವಿ ಮಾಡಿದ್ದಾರೆಯೇ ;

(ಇ) ಹಾಗಿದ್ದಲ್ಲಿ ಸರ್ಕಾರವು ಈ ದಿಶೆಯಲ್ಲಿ ಇದುವರೆವಿಗೂ ಏನು ಕ್ರಮ ಕೈಕೊಂಡಿದೆ ?

ಶ್ರೀ ಎನ್. ಚಿಕ್ಕೇಗೌಡ (ಪಶುಸಂಗೋಪನ ರಾಜ್ಯ ಮಂತ್ರಿಗಳು).—

(ಅ) ಇಲ್ಲ.

(ಆ) ಬಾಳೆಹೊಳೆ, ಒಣಕಲು ಮತ್ತು ಹಿರೇಬೈಲು ಗ್ರಾಮಗಳಲ್ಲಿ ಪಶು ವೈದ್ಯಶಾಲೆಗಳನ್ನು ಸ್ಥಾಪಿಸಲು ಮನವಿ ಬಂದಿರುತ್ತೆ.

(ಇ) ಮೂಡಿಗೆರೆ ತಾಲ್ಲೂಕಿನಿಂದ ತಾಲ್ಲೂಕು ಅಭಿವೃದ್ಧಿ ಮಂಡಳಿ ತಾ|| 27-11-71ರ ಮನವಿ ಪತ್ರವು ಬಂದಿರುತ್ತೆ, ಆದರೆ 1971-72ನೇ ಸಾಲಿಗೆ ಬೇಕಾಗಿದ್ದ ಜಾನುವಾರು ಆಸ್ಪತ್ರೆಗಳ ಪಟ್ಟಿಯನ್ನು ಇದಕ್ಕೆ ಮೊದಲೇ ತಯಾರಿಸಿದ್ದು ಸರ್ಕಾರದ ಮಂಜೂರಾತಿಯನ್ನು ತಾ|| 8-11-71 ರಲ್ಲಿ ಕೊಟ್ಟಿರುತ್ತೆ. ಆ ಕಾರಣ ತಾಲ್ಲೂಕು ಅಭಿವೃದ್ಧಿ ಮಂಡಳಿಯ ಮನವಿಯನ್ನು 1971-72ನೇ ಸಾಲಿಗೆ ಗಣನೆಗೆ ತೆಗೆದುಕೊಳ್ಳಲು ಆಗಲಿಲ್ಲ. ಈ ವರ್ಷ ಆ ಮನವಿಯನ್ನು ವಿಚಾರಿಸಲಾಗುವುದು.